

# हेमाराम चौधरी ने ओलावृष्टि से नष्ट हुई रबी की फसल का लिया जायजा

मंत्री हेमाराम चौधरी ने किसानों को फसल का बीमा एवं मुआवजा पूर्ण रूप से दिलाने का भरोसा दिलाया

धौरीमन्ना, (निर्स)। राजस्थान के वन एवं पर्यावरण मंत्री हेमाराम चौधरी ने बाड़मेर जिले में धौरीमन्ना उपखंड क्षेत्र विभिन्न ग्राम पंचायतों का दौरा कर अतिवृष्टि व ओलावृष्टि के फसल खराबे का जायजा लिया।

इस दौरान चौधरी ने पिछले दो दिनों से क्षेत्र में हुई बेमौसम बरसात व अतिवृष्टि एवं ओलावृष्टि से किसानों की नष्ट हुई रबी की फसल जीरा एवं ईसबगोल का किसानों के खेतों में पहुंचकर नुकसान का उनसे रूबरू होकर जायजा लिया। चौधरी ने इस दौरान कहा कि सरकार

किसानों के हित का पूरा खयाल रखेगी। किसानों की कड़ी मेहनत से बोई हुई रबी की फसल जीरा एवं ईसबगोल का अतिवृष्टि व ओलावृष्टि से नष्ट हो जाना बहुत ही दुःख है। सरकार संकट की घड़ी में किसानों के साथ है। चौधरी ने कहा कि प्रदेश के कृषि मंत्री लालचंद कटारिया से क्षेत्र में हुए रबी की फसल के नुकसान का आंकलन करके उनको पूरी जानकारी से अवगत करा दिया है।

कृषि मंत्री ने व बीमा कंपनियों के अधिकारियों ने किसानों को बेमौसम बारिश एवं अतिवृष्टि व ओलावृष्टि से नष्ट हुई रबी की फसल

का बीमा एवं मुआवजा पूर्ण रूप से दिलाने का भरोसा दिलाया। इस मौके पर चौधरी ने कहा कि विधानसभा शुरू होते ही वह किसानों के इस मुद्दे को विधानसभा में भी उठाएंगे। चौधरी ने शोभाला जेतमाल मेहलु दूध रावो की बेरी लखु धौरीमन्ना नेडीनाडी गडरा बोलो का डेर राणासर बुल भारते की बेरी मोठडा खुर्द लोलो की बेरी कातरला खिले रियाण खरड कुंडावा भीलो की ढाणी कला सहित दर्जनों ग्राम पंचायतों का दौरा कर किसानों की रबी की नष्ट हुई फसल के नुकसान का खेतों में पहुंचकर जायजा लिया।

वन एवं पर्यावरण मंत्री चौधरी के साथ इस दौर में पूर्व प्रधान ताराजाम चौधरी, ब्लॉक कांग्रेस के पूर्व अध्यक्ष एवं जिला स्त्रीय समन्वय समिति के बसुका सदस्य दिनेश कुलदीप धौरीमन्ना सरपंच मनोहर बिश्नोई प्रधान प्रतिनिधि महेश कडवासा पंचायत समिति सदस्य रायचंद थोरी आईटी सेल प्रदेश संयोजक मंगलाराम तेतरवाल, युवा नेता रमेश गोदारा, लोलो की बेरी सरपंच रामा राम बेनोवाल, पूर्व सरपंच प्रतिनिधि हनुमान सिंह जाणी, कांग्रेस नेता मेघ सिंह राणासर सहित कई गणमान्य नागरिक एवं जनप्रतिनिधि मौजूद रहे।

## कलेक्टर ने सायला क्षेत्र में बेमौसम बारिश से फसल में हुए नुकसान का लिया जायजा

कलेक्टर ने एस.डी.एम. को विशेष गिरदावरी कार्य को पूर्ण कर रिपोर्ट भिजवाने को लेकर निर्देश दिए

जालोर, (कांस)। जिला कलेक्टर निशान्त जैन ने गुरुवार को सायला उपखण्ड क्षेत्र के सिराणा ग्राम पहुंचकर बेमौसम बारिश से हुए रबी की फसल को हुए नुकसान का जायजा लिया।

जिला कलेक्टर ने सिराणा में किसानों से संवाद करते हुए जीरे व ईसबगोल की फसल को हुए बेमौसम बारिश से हुए नुकसान का जायजा लिया। उन्होंने किसानों से बात करते हुए उपखण्ड अधिकारी को विशेष गिरदावरी कार्य को पूर्ण कर रिपोर्ट भिजवाने को लेकर निर्देश दिए।

गौरतलब है कि मुख्य सचिव द्वारा बीसी में दिए गए निर्देशों की पालना में जिले में विशेष गिरदावरी कार्य प्रारंभ किया जा चुका है। जिसे पूर्ण की उसकी रिपोर्ट सात दिवस में आपदा प्रबंधन एवं सहायता एवं न्यायिक सुरक्षा विभाग को भिजवाया जाना है। जिससे किसानों को फसल

### जीरे व ईसबगोल की फसल को हुए बेमौसम बारिश से हुए नुकसान का जायजा लिया

खराबे का मुआवजा मिल सके। जिला कलेक्टर के निर्देशानुसार उपखण्ड अधिकारियों एवं तहसीलदारों द्वारा बेमौसम बारिश से हुए नुकसान के संबंध में क्षेत्र का भ्रमण कर जायजा लिया जा रहा है। साथ ही ग्राम स्तर पर पटवारियों द्वारा किसानों से संवाद स्थापित कर बीमा क्लेम के संबंध में आवेदन प्रक्रिया भी समझाई जा रही है। वहीं फसल बीमा कंपनी के प्रतिनिधियों को किसानों की फसल नुकसान से

संबंधित प्राप्त सूचनाओं को रजिस्टर्ड कर आवश्यक कार्यवाही करने को लेकर निर्देशित किया गया है।

जिला कलेक्टर ने जीवाणा अनार मण्डी का किया अवलोकन:- जिला कलेक्टर निशान्त जैन द्वारा दूधवा ग्राम में अनार उत्पादक किसानों से चर्चा कर अनार की खेती, संग्रहण, रख-रखाव, विक्रय आदि प्रक्रियाओं के बारे में जानकारी ली। इस दौरान उन्होंने अनार बगीचे में पहुंचकर किसानों द्वारा अपनाई जा रही नवाचार पद्धतियों को देखा एवं उत्पादन के बारे में जानकारी ली। इसके उपरांत जिला कलेक्टर द्वारा जीवाणा अनार मण्डी का अवलोकन कर व्यापारियों से चर्चा की।

इस दौरान सायला उपखण्ड अधिकारी सुरजभान बिश्नोई, तहसीलदार कौशल्या जांगिड़, कृषि अधिकारी अर्जुनसिंह सहित कृषक उपस्थित रहे।



जालोर के निकट सायला क्षेत्र में बेमौसम बारिश से फसलें खराब होने पर जिला कलेक्टर निशान्त जैन ने जायजा लिया।

## मंदबुद्धि नाबालिग लड़की से पड़ोसी ने किया रेप

हनुमानगढ़, (निर्स)। पीलीबंगा थाना इलाके में एक मंदबुद्धि नाबालिग लड़की के साथ उसके ही पड़ोस में रहने वाले एक युवक ने रेप की वारदात को अंजाम दिया। पीलीबंगा पुलिस ने मामला दर्ज कर लड़की का मेडिकल कराया। पुलिस ने मामला दर्ज कर आरोपी को हिरासत में ले लिया है।

जांच अधिकारी एसआई रजनीदीप कौर ने बताया कि पीलीबंगा थाना क्षेत्र की एक मंदबुद्धि लड़की के साथ जबरदस्ती रेप का मामला दर्ज हुआ है। मंदबुद्धि लड़की के चाची ने थाने में आकर मामला दर्ज कराया है कि 6 मार्च को उसके जेट की लड़की घर पर अकेली थी। पास में ही रहने वाला

### पुलिस ने युवक को हिरासत में लिया

युवक दीपक उसे बहला-फुसलाकर अपने घर ले गया। घर ले जाकर उसने लड़की के साथ जबरदस्ती रेप की वारदात को अंजाम दिया। एसआई रजनीदीप कौर ने बताया कि इस मामले में पुलिस ने गंभीरता को देखते हुए तुरंत मौका मुआयना किया। मंदबुद्धि बालिका का मेडिकल कराया जा चुका है। उसके साथ ही आरोपी युवक दीपक कुमार को भी हिरासत में लिया गया है। फिलहाल लड़की के कोर्ट में 164 के बयान दर्ज करवाए जाने हैं।

## नाबालिग से 3 युवकों ने किया रेप

हनुमानगढ़, (निर्स)। जिले के एक थाना क्षेत्र में 13 साल की नाबालिग लड़की के साथ गैररेप का मामला सामने आया है। नाबालिग ने 2 भाइयों सहित 3 लोगों के खिलाफ मामला दर्ज कराया है। पुलिस ने तीनों आरोपियों के खिलाफ नामजद मुकदमा दर्ज किया है और जांच बाधारा डीएसपी नरेंद्र पुनिया कर रहे हैं।

थाना प्रभारी सीआई कविता पुनिया ने बताया कि नाबालिग लड़की अपने परिजनों के साथ आई और 2 भाइयों समेत 3 युवकों के खिलाफ रेप का

मुकदमा दर्ज कराया है। नाबालिग ने रिपोर्ट में बताया कि होली की रात करीब 12 बजे रवि पुत्र रोहताश और अमित पुत्र रोहताश अपने साथी विनोद सिंह के साथ आए और उसे घर से जबरन उठाकर हरियाणा के भिवानी जिला के रिवासा गांव में किसी राकेश राजपूत के घर ले गए थे, जहां पर उसके साथ रेप किया। कविता पुनिया ने बताया कि मामले की गंभीरता को देखते हुए रेप समेत पोक्सो एक्ट में मामला दर्ज किया गया है और जांच की जा रही है।

## ठगी का मास्टरमाइंड बंगाल से गिरफ्तार

नागौर, (निर्स)। जिले के साढ़े 17 लाख की चर्चित ऑनलाइन ठगी प्रकरण में पुलिस ने अब मुख्य आरोपी मास्टर माइंड को पश्चिम बंगाल से गिरफ्तार किया है। जिला पुलिस अधीक्षक राममूर्ति जोशी ने बताया कि मेड़ता सिटी की सुशीलादेवी पत्नी बस्तीराम बिश्नोई ने 6 फरवरी 2023 को रिपोर्ट दी थी कि उसकी फर्म मैसर्स श्री चाम्पूजा ऑटोमोबाइल्स के खाते से उसकी बिना अनुमति किसी अज्ञात ने बिना ऑटोपी के ही 17 लाख 63 हजार रुपय तीन अन्य खातों में विड्रॉल कर लिए हैं। इस ऑनलाइन ठगी का मुकदमा दर्ज होते ही इस टीम ने पूर्व में इसी प्रकरण में 2 आरोपियों को गिरफ्तार किया।

## ई.सी.बी. कार्मिकों की ज्वाइनिंग की मांग को लेकर आमरण अनशन जारी

अनशन स्थल पर हनुमान चालीसा के पाठ किए



भाजपा नेता महावीर रांका के नेतृत्व में आमरण अनशन के दौरान हनुमान चालीसा के पाठ किए।

बोकारनेर, (कांस)। ईसीबी (बोकारनेर इंजीनियरिंग कॉलेज) कार्मिकों की ज्वाइनिंग की मांग को लेकर भाजपा नेता महावीर रांका के नेतृत्व में जिला कलेक्टर के समक्ष चल रहे आमरण अनशन के 32वें दिन हनुमान चालीसा के पाठ किए गए।

यूआईटी के पूर्व चैयरमैन महावीर रांका ने कहा कि एक माह के बाद भी मंत्री, मुख्यमंत्री व प्रशासन नौद से नहीं जागा है। हाईकोर्ट के आदेशों की अवमानना करके जनता के समक्ष अपनी तानाशाही छवि को प्रदर्शित कर रहे मंत्री व मुख्यमंत्री को करारा जवाब दिया जाएगा। भाजपा के पवन महतो ने बताया कि ईसीबी कर्मचारियों के न्याय के लिए संघर्षरत अनशनकरियों को इस

### जिला कलेक्टर के समक्ष आमरण अनशन 32वें दिन भी जारी रहा

तानाशाह राजस्थान सरकार से लड़ने हेतु शक्ति प्रदान करने और इस सरकार को सबूद्धि हेतु हनुमान चालीसा के पाठ किए गए। अनशन स्थल पर डॉ. भगवान सिंह मेडतिया, सुभाष गोयल, करणीसिंह राजपूत, विनोद भंसाली, रतनलाल जयपाल, जसराज सिवर, लक्की पवार, रतनलाल पारीक, जितेन्द्र

भाटी, महेंद्र जनागल, उगमसिंह भाटी, भंवर सिंह, गुमान सिंह, रूप सिंह, तेजाराम राव, राजेन्द्र शर्मा, सुभाष गोदारा, लक्ष्मण चौधरी, राकेश खीचड़, मधुसूदन शर्मा, भगवतीप्रसाद गौड़, विष्णु तंवर, भव्य भाटी, पंकज कच्छवा, पवन सुगुणा, मोहनलाल पडिहार, दिनेश सांखला, मालचंद जोशी, टेकचंद यादव, शम्भू गहलोत, कन्हैयालाल सांखला, विशाल चौपड़ा, कनजी, सेवारा अग्रवाल, राजेन्द्र व्यास, अजीत सिंह चारणा, आदर्श शर्मा, लोकेश छाबडा, लोकेश चतुर्वेदी आदि उपस्थित रहे। अनशन पर नरपत सिंह भाटी, धनश्याम जाजड़ा, महेंद्र राठौड़, गौरीशंकर देवड़ा एवं सत्यनारायण कच्छवा डटे हैं।

## छात्राओं से अश्लील हरकत करने वाले शिक्षकों को सस्पेंड करने की मांग

पावटा, (निर्स)। पावटा उपखंड के प्रागुपुर कस्बे में स्थित महात्मा गांधी राजकीय विद्यालय अंग्रेजी माध्यम में दो शिक्षकों द्वारा छात्राओं के साथ अश्लील हरकत करने का मामला सामने आया है। शिक्षकों की करतूत से ग्रामीणों में भारी रोष देखा गया। वहीं जनप्रतिनिधियों सहित ग्रामीणों ने विद्यालय परिसर में धरना प्रदर्शन करते हुए आरोपी शिक्षकों के खिलाफ कड़ी कार्यवाही करते हुए सस्पेंड करने की मांग की। वहीं धरने पर बैठे पावटा प्रधान प्रतिनिधि जगन चौधरी, पावटा चैयरमैन प्रतिनिधि निर्मल पंसाी, पूर्व जिला पार्षद ललित गोयल, प्रमोद शर्मा, उप चैयरमैन अशोक सैनी, अजय सैनी, वार्ड पार्षद विजय गुप्ता, राम जीत, विक्रम सिंह, रूप सिंह, शक्ति सिंह, लोकेश यादव, नरेश स्वामी, मनोज शर्मा, शंकर पारीक, अरुण शर्मा, प्रमोद शर्मा, शिवपाल राठी, राजेश हाडिया सहित जनप्रतिनिधियों व ग्रामीणों ने बताया कि 21 फरवरी को विद्यालय में कार्यरत दो शिक्षक सुमित कविता अध्यापक लेवल-2,

### गुस्ताफ ग्रामीण धरने पर बैठे, जांच टीम के अधिकारियों ने एक सप्ताह का समय दिया

रामनिवास मीणा अध्यापक लेवल-1 के खिलाफ ग्रामीणों ने उपस्थित होकर छात्राओं के साथ अश्लील व बदनियती से की गई हरकतों व अशोभनीय कृत्य को लेकर विद्यालय वातावरण को दूषित करने का आरोप लगाते हुए स्टाफ बैठक का आयोजन भी किया गया था। जहां दोनों शिक्षकों ने सभी उपस्थित स्टाफ के सामने अपनी गलती मानते हुए क्षमा याचना भी की थी। लेकिन अति संवेदनशील मामले को देख दोनों शिक्षकों सुमित कविता, रामनिवास मीणा के खिलाफ ग्रामीणों ने आक्रोश जताते हुए जांच कमेटी से दोनों के खिलाफ कड़ी कार्यवाही की मांग की व दोनों के खिलाफ कार्यवाही नहीं होने पर तालाबंदी व बड़ा आंदोलन करने की चेतावनी देते हुए कहा कि इसकी जिम्मेदारी विद्यालय प्रशासन की होगी। वाइस चैयरमैन अशोक सैनी ने बताया कि कुछ दिनों पूर्व दोनों शिक्षकों

को एपीओ करके विद्यालय प्राचार्य व एसीबीओ पावटा ने इतीश्री कर ली व मामले को दबा दिया। अशोक सैनी ने दोनों शिक्षकों के खिलाफ कड़ी से कड़ी कार्यवाही की मांग की। पावटा प्रधान जगन चौधरी व चैयरमैन प्रतिनिधि निर्मल पंसाी ने कठोर कार्यवाही की मांग की व कहा कि शिक्षकों के मंदिर गलत कार्य बर्दाश्त नहीं किया जायेगा। इस अवसर पर विक्रम यादव, शंकर पारीक, जितेन्द्र शर्मा, शक्ति सिंह शेखावत ने बताया कि विद्यालय के कुछ शिक्षक इस गलत कार्य को दबाने का प्रयास कर रहे थे व उन्होंने बताया कि इसमें कुछ शिक्षक और भी शामिल हो सकते हैं। जिस पर जांच कमेटी में सुनीता यादव व सरजीत सिंह शेखावत को अधिकारी नियुक्त किया गया। एसीबीओ सुरेश कसाना ने कार्यवाही के लिए जांच पूरी करते हुए एक सप्ताह का आश्वासन दिया।

## अनियंत्रित पिकअप पलटी, एक महिला की मौत, पांच घायल

शादी का सामान और डीजे ले जाते हुए आ रही पिकअप अनियंत्रित होकर मजदूर महिलाओं पर पलट गई थी

हिण्डौन सिटी, (निर्स)। समीप के पीपलहेड़ा में महिला मजदूरों से भरी पिकअप अनियंत्रित होकर पलट गई। हादसे में 5 महिलाएं घायल हो गईं। जिन्हें जिला अस्पताल में भर्ती कराया है। गम्भीर हालात में एक महिला को जयपुर रेफर किया जहां उसकी मौत हो गई।

नाई मंडी थाना पुलिस ने मृतका के शव को पोस्टमार्टम जिला अस्पताल की मोर्चरी में पोस्टमार्टम कराया। थाने के सहायक उपनिरीक्षक प्रतापसिंह ने बताया मृतका पीपलहेड़ा निवासी ग्यारसी योगी (45) पत्नी श्यामलाल है। ड्यूटी चिकित्सक डॉ. राजपाल मीना ने बताया घायलों में पीपलहेड़ा निवासी सुनीता योगी पत्नी शिवराम, पिंकी, कमलेश चौबदार पत्नी पप्पू और रेखा पत्नी चेतन योगी

है। बुधवार को मृतका और अन्य घायलों के परिजन चेतन योगी, केदार जाटव ने बताया कि इन दिनों खेतों में खड़ी गेहूं की फसलों की कटाई का काम चल रहा है। जिसमें सभी महिलाएं गांव पीपलहेड़ा से गेहूं फसल की कटाई के काम के लिए तिथरिया का पुरा गई हुई थी। मजदूरी करने के बाद महिलाएं गांव वापस लौट रही थी। इसी दौरान एक पिकअप पिपलहेड़ा की ओर से जा रही थी। जिसमें महिलाएं सवार होकर गांव जा थी। पीपलहेड़ा के पास चारागाह मोड़ पर अनियंत्रित होकर पिकअप पलट गई। जिससे पिकअप में सवार महिलाएं घायल हो गईं। घायलों में से ग्यारसी देवी योगी अंडरूनी चोट पहुंचने गम्भीर स्थिति में घायल हो गईं। जिसे डॉक्टर ने जयपुर रेफर दिया। बताया जा

### घायलों को जिला अस्पताल में उपचार के लिए भर्ती कराया महिला मजदूर खेतों में फसल काटकर लौट रही थी गांव

रहा है कि महिला की रास्ते में मौत हो गई। बताया जा रहा है कि घटना बाद पिकअप चालक मौके से फरार हो गया। इधर इधर मृतका

की घायल बेटी पिंकी योगी (23) ने वाहन चालक के खिलाफ तेज गति और लापरवाही से वाहन चलाने की रिपोर्ट दी है। जिसमें बताया गया कि पिंकी, उसकी मां ग्यारसीदेवी समेत 6 महिलाएं गेहूं की फसल कटाई मजदूरी कार्य के लिए नजदीकी गांव तिथरियाका पुरा गए हुए थे। मजदूरी कार्य कर दोपहर को सभी महिलाएं पैदल-पैदल पीपलहेड़ा लौट रही थी। पैदल चल थक जाने पर सभी महिलाएं गांव से करीब 400 मीटर दूरी पर चरागाह मोड़ पर आराम करने के लिए बैठ गईं। इस दौरान शादी का सामान और डीजे ले जाते हुए तेज गति में आ रही पिकअप अनियंत्रित होकर मजदूर महिलाओं पर पलट गई। जिसमें ग्यारसी देवी, उसकी पुत्री पिंकी सहित सभी महिलाओं को

जिला अस्पताल में भर्ती कराया गया। इस दौरान ग्यारसी को जयपुर रेफर कर दिया। जयपुर ले जाते वक्त रास्ते में ग्यारसीदेवी की मौत हो गई। शव लेकर जिला अस्पताल पहुंचे और रात शव मोर्चरी रखवा दिया। बताया जा रहा है कि मृतका के पति की भी एक वर्ष पूर्व एक दुर्घटना में मौत हो गई। जिसके बाद ग्यारसीदेवी मजदूरी कर बेटे सुरेंद्र, देवेंद्र बेटी पिंकी का तालान पोषण शुरू किया। फिलहाल पिंकी भी जिम्मेदारी सभालते मां मजदूरी लिए जाने लगी। साथ उसने पढ़ाई बीएड की डिग्री हासिल कर रीट एग्जाम दे चुकी है। होली के दौड़ साथियों के लिए मिठाई खरीदने के लिए मां भी एक मजदूरी पर हुई थी। चिकित्सक अनुसार पिंकी के पीठ में फ्रैक्चर है।

## तीन युवकों को लगा करंट, एक की मौत

हिण्डौन सिटी, (निर्स)। श्रीमहावीरजी क्षेत्र के सिमाड़ा के पास बुधवार देर शाम बारात की बस में छत पर बैठे एक युवक की करंट की चपेट में आने से मौत हो गई। हादसे में कुल 3 लोग घायल हुए थे। घायलों को पहले नजदीकी स्वास्थ्य केंद्र श्रीमहावीरजी पहुंचाया। यहां से एक युवक को जिला अस्पताल रेफर किया गया। जिला अस्पताल में डॉक्टर्स ने युवक बिना पोस्टमार्टम करवाए ही अंतिम संस्कार के लिए गए। राजौली निवासी रेखसिंह (25) पुत्र बत्तीलाल घायल गए। जिन्हें श्रीमहावीरजी में कराया गया। मृतक परिजनों ने बताया राजौली गांव सवाई माधोपुर के खेड़ली की ओर बारात आ रही थी जिसमें बस छत पर कुछ सवारियां बैठी थी। इसी दौरान सड़क के ऊपर से गुजर बिजली लाइन की चपेट में छत पर बैठे लोग आ गए। घटना के बाद घायलों को नजदीकी स्वास्थ्य केंद्र ले गए।

## कार की टक्कर से बारात की जीप पलटी

दूल्हे के नाना की मौत, 6 घायलों को अस्पताल में कराया भर्ती

हनुमानगढ़, (निर्स)। जिले के रावतसर थानाक्षेत्र के गांव पोहड़का से पाण्डुरसर जा रही बारात की जीप और कार के बीच हादसे से दूल्हे के नाना की मौत हो गई। वहीं, जीप में सवार 6 लोग घायल हो गए। घायलों को स्थानीय अस्पताल में भर्ती कराया गया, जहां से एक युवक को जिला अस्पताल रेफर किया गया है।

पुलिस के अनुसार पोहड़का निवासी कालूराम नायक के लड़के की शादी थी। उसकी बारात पोहड़का से पाण्डुरसर जा रही थी। तभी हमीरदेसर तिराये के पास पीछे से आई एक कार ने आगे जा रही बारात की जीप में टक्कर मार दी, जिससे जीप पलट गई। इससे जीप में सवार दूल्हे के नाना कुष्णलाल (80) पुत्र रामचन्द्र नायक निवासी खोड़ा की मौत हो गई।

वहीं, मनीराम (28) पुत्र लीलूराम नायक, लालचन्द (34) पुत्र आशाराम, प्रमोद (11) पुत्र लालचन्द नायक, मुकेश (15) पुत्र भागाराम नायक निवासी पोहड़का, सुरेन्द्र (25) पुत्र प्रीतम निवासी सिरसा और दौलतराम (62) पुत्र केशाराम निवासी 22 एनडीआर घायल हो गए। आसपास के लोगों ने घायलों को स्थानीय राजकीय चिकित्सालय पहुंचाया। जहां से मनीराम पुत्र लीलूराम को जिला चिकित्सालय रेफर कर दिया गया। वहीं, शेष घायलों का उपचार जारी है। घटना की सूचना मिलते ही एएसआई ओमप्रकाश नोखवाल मौके पर पहुंचे और पूरी घटना की जानकारी ली।

वहीं जिले के रावतसर में होली खेलने के बाद डिग्गी में नहाने गए दो युवकों की

डिग्गी में डूबने से मौत हो गई। ग्रामीणों के अनुसार ग्राम पंचायत गंधेली निवासी मुकेश पुत्र हंसराज देवर और विनय पुत्र गोपीराम को नहाने दोस्तों के साथ शनिवार के लिए अपने दोस्त के खेत में बनी डिग्गी में चले गए। जहां मुकेश व हंसराज ने निहाने के लिए डिग्गी में छंलाग लगा दी। कुछ समय तक दिखाई नहीं देने पर आसपास खड़े अन्य दोस्तों ने बचाव की कोशिश की परन्तु दोनों को नहीं बचा पाए। इस पर दोस्तों ने ग्रामीणों को फोन कर सूचना दी। जिस पर ग्रामीण मौके पर पहुंचे तब तक दोनों की मौत हो चुकी थी। इसके पश्चात ग्रामीणों की मदद से डेर शाम को दोनों के शव निकवाए गए। बुधवार सुबह गमगीन माहौल में दोनों का अंतिम संस्कार कर दिया गया।

## बाइक की टक्कर से युवक की मौत

डूंगरपुर, (निर्स)। डूंगरपुर जिले के चौरासी थाना विकासनगर ने बीते दिन एक तेज रफ्तार पांवर बाइक ने घर के बाहर खड़े व्यक्ति को अपने चपेट में ले लिया। जिससे उसकी हादसे में व्यक्ति मौत हो गई। प्राप्त जानकारी के अनुसार बीते दिन विकासनगर निवासी महेंद्र पुत्र शंकरलाल लोहार उम्र 45 वर्ष घर के बाहर परिवार के दो अन्य सदस्यों के साथ खड़े थे। इस दौरान झीथरी गांव की तरफ से एक तेज रफ्तार पांवर बाइक ने महेंद्र को अपनी चपेट में ले लिया। हादसे में महेंद्र लोहार गंभीर रूप से घायल हो गया। जिसे परिजनों ने निजी वाहन की मदद से जिला अस्पताल पहुंचाया गया। जहां इलाज के दौरान महेंद्र की मौत हो गई। सूचना पुलिस मौके पर पहुंची तथा शव को मोर्चरी में रखवाया। सुबह परिजनों के मोर्चरी पहुंच कर पुलिस को बाइक सवार के खिलाफ पुलिस को रिपोर्ट दी।

## 20 वर्षीय युवक का शव पेड़ से लटका मिला

डूंगरपुर, (निर्स)। डूंगरपुर जिले के चौरासी थाना क्षेत्र के रंगपुर गांव में 20 वर्षीय युवक का शव घर से कुछ ही दूरी पर पेड़ से लटका हुआ मिला। प्राप्त जानकारी के अनुसार रंगपुर निवासी मृतक राजू उर्फ राजेंद्र अहारी अहमदाबाद में मजदूरी का काम करता है। होली के त्यौहार पर अहमदाबाद से अपने घर आया था। बीती रात को परिजन के साथ खाना खाने के बाद राजू उर्फ राजेंद्र घर के बाहर आंगन सो गया। अगले दिन सुबह परिजनों ने देखा तो राजू उर्फ राजेंद्र नहीं दिखा। परिजनों ने

खोजबीन शुरू की तो घर से कुछ ही दूरी पर खेत में पेड़ से फंसे राजू लटका हुआ मिला। परिजनों ने इसकी सूचना पुलिस को दी। सूचना मिलने पर मौके चौरासी पुलिस मौके पर पहुंची तथा फंसे से नीचे उतारकर जिला अस्पताल पहुंचाया जहां डॉक्टरों ने राजू उर्फ राजेंद्र को मृत घोषित कर दिया। पुलिस ने शव को मोर्चरी के रखवाया। गुरुवार को मृतक के परिजनों की कार्यवाही की जायजा लिया गया। पुलिस ने शव का पोस्टमार्टम करवाकर शव परिजनों सुपुर्द किया। पुलिस मामले की जांच में जुटी।

## बुजुर्ग पर युवकों ने किया हमला

डूंगरपुर, (निर्स)। सदर थाना क्षेत्र के सरकण गांव में खेत में काम कर रहे बुजुर्ग पर तीन युवकों ने हमला कर दिया। एक युवक ने बुजुर्ग के सिर पर कुल्हाड़ी से वार कर घायल कर दिया।

प्राप्त जानकारी के अनुसार सरकणगांव निवासी काऊवा पुत्र नानाजी रोट उम्र 60 वर्ष गुरुवार सुबह अपने खेतों में काम कर रहे थे। इस दौरान शंकर, राकेश, तुलसीराम पुत्र बसु खेत में आए तथा काऊवा के साथ मारपीट करने लगे। इस दौरान तुलसीराम ने कुल्हाड़ी से काऊवा के सिर पर वार कर दिया। जिससे काऊवा के

### कुल्हाड़ी से सिर पर थाना क्षेत्र के सरकण गांव का है मामला

सिर से खून बहने लगने से मौके तीनों आरोपी भाग खड़े हुए। काऊवा के चिल्लाने पर मौके पर परिजन पहुंचे तथा अटो की मदद से काऊवा का जिला अस्पताल में भर्ती करावाया गया। जहां काऊवा के सिर पर तीन कांटे आए। काऊवा के परिजनों ने तीन के खिलाफ सदर थाना में रिपोर्ट दर्ज करवाई।

### कार्यालय जिला परिषद दौसा

निविदा सूचना 1/2022-23  
जिला परिषद दौसा के अधीन पंचायत समिति रामगढ़ पंचायत में पंचायती राज. अधिनियम 1996 के नियम 181 के अन्तर्गत पंचायत समिति भवन रामगढ़ पंचायत का निर्माण कार्य अनुमान राशि 200 लाख रुपये हेतु ई-प्रोक्चरमेंट प्रक्रिया से निविदा जिला परिषद स्तर पर दिनांक 22.3.2023 तक खुली निविदा पद्धति से आमंत्रित की जाती है। विस्तृत जानकारी http://sppp.rajasthan.gov.in/ & http://eproc.rajasthan.gov.in पर देखी जा सकती है।  
UBN No. ZDA2223WSOB00199  
(आर.के.मीना) मुख्य कार्यकारी अधिकारी जिला परिषद दौसा